

శ్రీ

భక్త కర్ణా మృతము

(భజనలు - తీర్తనలు)



రచయిత :

స్వ. అదిపూడి సోమనాథరావు



ప్రకాశకులు :

ఆర్యసమాజము, కూచిపూడి - 522 313

కాపీలు 1000

అంబాదర్కన గ్రంథమాల - 64

నర్వస్వామ్యములు ప్రకాశకులవి

జూలై, 1992

వెల : ట. 4-00

ము ద్ర ణ :

విజయ అర్జున్, నంకావారి వీధి.

గాంధీబాక్ - తెనాలి - 522 201.

ఒ క మా ట్లు

సామాన్య ప్రజానీకమునకుగూడ సుబోధకమై హృదయమునకు హత్తుకొనునట్లు సులభమగు తెలుగుభాషలో పాటలు, వద్యములు, గీతములు రచించి ధర్మప్రచారము చేయుచు సంఘసంస్కరణకు పాటుపడిన మహానీయుడు - అన్నమ్మిత్తుడు స్వ. ఆదిపూడి సోమనాథరావు. వారి యనంతర మిటీ ల వారిరచన లంతగ ప్రచారములో లేకున్నవి. రచనల యందలి యభిరుచి, అలవాటుపడిన సాంఘికసేవ ప్రేరేపింప మిత్తుని రచనలను పునర్ముద్రణము చేయించి తెలుగు పాఠకుల కందింప దలంపు గలిగినది. తొలిగా 'భక్తకర్ణామృతము' అను భజనలు - పాటలుగల చిన్న పుస్తకమును వెలువఱుచుచున్నాడ. ఇందు తుదిని మహర్షి దయానంద సరస్వతిని గురించి మిత్తుడు వ్రాసిన పద్యములనుగూడ చేర్చితిని.

సికింద్రాబాద్ }
డి. 1-6-1971 }

ఇటు
పోలం వీరమల్లయ్య

పు న ర్ము ద్ర జా ది కా ర ము

స్వ. శ్రీ ఆదిపూడి సోమనాథరావుగారి గ్రంథములన్నియు వారి మిత్రులయిన శ్రీ పోలం పీఠమల్లయ్యగారికి పునర్ముద్రణ చేయించి ఆంధ్రపాఠకుల కందజేయుటకు సర్వాధికారముల నొసంగుచున్నాము.

ఇటు, వారసులు

మ ద రా సు }
డి. 81-1-1969 }

1. టి. వసుంధర
2. ఎ. అశోకవర్ధన
3. ఎ. హర్షవర్ధన
4. ఎ. శాంతివర్ధన
5. ఎ. శకుంతల

శ్రీ భక్త కర్ణా మృతము

మధ్యమావతి - చాపు

ఎంతవాడను నిన్నుఁ గీర్తింప - ఈశ్వర! నే
 నెంతవాడను నిన్నుఁ గీర్తింప
 సుంతయైనను గాన సాహితి చొప్పెఱుంగని శుద్ధమూర్ఖుడ ||నెం||
 వింతవింతగ నిన్నుఁగూరిచి - వేయివిధములఁ బాడుటకు నా
 కెంతయో మది యున్నదది ఫల - వంతమగుటెట్లో యెఱుంగను ||నెం||
 చారు సంగీత ప్రవీణులు - నారదాచి మహామునీంద్రులు
 సారెకును బాడంగఁగోరిమి - మీఱ నాకర్ణింపు విభుడవు ||ఎం||
 రాగతాళము లెల్లనేరిచి - రక్తితో నినుఁబాడి నీ యను
 రాగమును నార్జించి మించిన - త్యాగరాజును గాను బీదను ||నెం||
 భక్తితో నీ శుభగుణముల - భవ్యరీతులఁ బాడుటకుఁగల
 శక్తులెవ్వెయు లేనివాడను - స్వామి నిన్నే నమ్మినాడను ||నెం||
 హెచ్చుగా నినుఁగొల్చిపాడెడు - నెందఱో మహనీయుఁడఁడగ
 మెచ్చుకొందువె యీశ్వరా నా - వచ్చిరానీ గీతబాతము ||ఎం||

౨. కమాచ్ - చాపు

కొనియాడఁ దరమే నిన్నుఁ - గువలయవినత !
 కొనియాడఁ దరమే నిన్ను
 దినకర శశితార - గణముల వెలిఁగింపు
 ఘనతేజమును జూపు - కొంతిమంతుడ వీవు ||కొని||

బొంగరమ్మలమాడ్కి - భూమ్మాదిగ్రహముల

నింగి గిరగిరఁ ద్రిప్ప - నేర్పుకాడవు నీవు

॥కొని॥

ఒండొంటి డీకొన - కుండ లోకములను

ద్దండరీతిని నడుపు - చండశాసకుడ వీవు

॥కొని॥

స్తుత్యమా సీ సృష్టి - సుందరమ్ముగఁ జేసి

యత్యద్భుతముఁ జూపు - నైంద్రజాలఁడ వీవు

॥కొని॥

పాతకాలగ జగతి - బహువిధములఁ జేసి

పాతములను నేర్పు - పరమగురుఁడవు నీవు

॥కొని॥

౩. సురతి - ఆదితాళము

పొగడఁదరమె నిన్ను - మా ప్రభు - పొగడఁదరమె నిన్ను

ధగధగమెఱసెడు - తరణి కోటులకు

జిగిబిగిఁగూరుచు - చిన్మయరూపాః

॥పొగ॥

అగణితమగు బ్ర - హ్మాండకోటులను

సొగసుగఁ దీరిచి - సూత్రధారి వయి

గగనరంగమునఁ - గడుఁజోద్యమ్ముగఁ

దగనాడించెడు - తాండవలోలాః

॥పొగ॥

నేత్రపర్వముగ - నిగనిగలాడెడు

చిత్రవిచిత్రపుఁ - జిన్నెలవన్నెల

ధాత్రిని నతి సౌం - దర్యరాశియౌ

చిత్రకాలగాఁ - జేసిన స్వామీ :

॥పొగ॥

వీనుల విందుగ - వివిధ స్వరముల

గానము చేసెడు - కలకంఠాదుల

మానితరీతిని - మహి నలరించెడు

గాన కళాలం - కరణధురీణా :

॥పొగ॥

పరిపరివిధముల - పాపరోగములఁ
బరితపించు మా - పరితాపములఁ
బరమకృపామృత - ఫలితౌషధములఁ
బరిహరము సేయు - వరవైద్యమణి :

॥పొగ॥

౪. బేహగ్ - ఆదితాళము

నినుఁగొవియాడఁగ - నేర్చునెవ్వఁడు భువి
మనమున కందని - మహిమలు నీవి

॥నిను॥

మునులు ఋషింద్రులు - ముదమున హృదయాన
ననుదినమును నిన్నె - యరయుచు నుండియు
దినకరకోటుల - దివి వెలిఁగించియుఁ
గనఁబడకున్నావు - కరము విచిత్రము

॥నిను॥

వివిధజగముల - వింతగఁ ద్రిప్పుచు
నవనవలీలల - నటనము సల్పుచు
వెవరు నెఱుంగని - క్షయేకాంతమునఁ
బ్రవిమలకాంతితో - భాసిలుచుందువు

॥నిను॥

నమ్మినభక్తుల - నెమ్మదిలోపలఁ
దుమ్మెదవలె వాలి - జమ్మని పాడుచుఁ
గమ్మని భక్తిర - సమ్మను గ్రోలుచుఁ
గోమ్మని శుభములఁ - గురియుచు నుందువు

॥నిను॥

౫. శంకరాభరణము - రూపకము

దేవ నీ ప్రభావగరిమ - తెలియశక్యమా
కేవలకరుణా ప్రపూరమ - కీర్తిధామమా

॥దేవ॥

పరమభక్తి విన్నుఁ గొల్పు - భక్తవరులకు
 దురితములను దఱుముశక్తి - నిరత మిత్తువు ||దేవ||
 పరుల హితముకొఱకె పాటు - వదెడువారికి
 నిరుపమానంద పదవి - నెమ్మి గూర్తువు ||దేవ||
 నిన్నుఁ జూడ విచ్చయించు - సీతివరులకు
 నన్నిచోట్ల దర్శనమిడి - యాదరింతువు ||దేవ||
 వివిధ జగములను జెలంగు - వింతఁ జూపఁగ
 వివిధ దేహముల నొసంగు - విశ్వవిభుఁడవు ||దేవ||
 మొదటఁ గష్టపెట్టి మదిని - బదను పఱచుచు
 సదయహృదయుఁడౌట తుదకు - ముదము నింతువు ||దేవ||

౬. మాయామాళవగౌళ - ఆదితాళము

ఏమని పిలుతును నిన్ను నే - నేమని పిలుతును నిన్ను
 స్వామీ యందున - సఖుఁడా యందున
 ప్రేమకు నెలవగు - ప్రియుఁడా యందున ||ఏమని||
 తల్లి యందున - తండ్రీ యందున
 యెల్లరఁ బ్రోచెడు - నీశ్వర యందున ||ఏమని||
 దివ్యసౌఖ్య మిడు - దేవా యందున
 అవ్యయిఁడగు పర - మాత్మా యందున ||ఏమని||
 భవరోగమహా - వైద్యా యందున
 వివిధ జగదణ - వేద్యా యందున ||ఏమని||
 గురులకు నెల్లను - గురువా యందున
 వరముల నిడుకల్ప - తరువా యందున ||ఏమని||
 ఎంతయు భక్తుల - హృదయరంగముల
 వింతగ వెలిగెడు - వెలుఁగా యందున ||ఏమని||

౭. శ్రీరాగము - చాపు

ఏడ నిన్ జూడఁగ నగును - నీ
జూడ తెల్పుము నాకు - జడమతి నేను
వేడఁగఁజాలను - పాడఁగఁజాలను
కూడి నీతోనుండ - వేడుక గలిగెను

|| ఏడ ||

ఏమని పిలువఁగ వలెనో - ని
న్నెచ్చట వెదకఁగ వలెనో
నామమెఱుంగను - రామమెఱుంగను
ఏమని పిలుతు ని - న్నెచ్చట వెదకుదు

|| ఏడ ||

అందఱు నిన్నెఱిగినారు - నే
నెందఱు నడిగిన - నెఱుంగమన్నారు
పొందుగ నినుఁబొంది - పొంగిముదమ్మున
నుందామనునాళ - యుదయించియున్నది

|| ఏడ ||

ఒకపరి దర్శనమిమ్ము - నీ
చొకపరి మాటాడిపొమ్ము
ఇక నినుఁబిలువను - ఇకనేమి యడుగను
సకలమర్పించి నే - సుకముగ నుందును

|| ఏడ ||

౮. బేహగ్ - రూపకలాలము

నినువినా జగదీశ మాకు - నెయ్యఁడెవ్వఁడు
కనికరమన మమ్ముఁగాచు - కాంతుఁడెవ్వఁడు

|| నిను ||

తల్లి గర్భమందునున్న - తరుణమునందు
బిల్లల మముఁగొచితీవు - ప్రేమదాతవు

|| నిను ||

తల్లిదండ్రీ గురువు నన్నఁ - దమ్ముల నఖిల

నెల్లబంధువుల నొసంగి - యెలమిఁగూర్తువు

॥నిను॥

చింతలనొకక్షణములోన - శాంతిపఱతువు

వింతవింతగ నృష్టిఁజేసి - వేడ్కనింతువు

॥నిను॥

పాపదావాగ్నిఁ జిక్కి - పరితపించెడు

పాపుల మము నుద్ధరించు - పావనుండవు

॥నిను॥

౯. హిందుస్తానిఁజై రవి - ఆదితాశము

నిన్నె తలఁచెద నిన్నె వలచెద - నిన్నె కొలిచెదను

నిన్నె ప్రభువర చిత్తపద్మమున - నిల్చి నుఖించెదను

॥ని॥

ఏ కష్టము నాకొదవిన నిన్నె - యెంచి నహించెదను

లోకేశా నీ నామమంత్ర మెద - లోన జపించెదను

॥ని॥

నిన్నె ప్రాపుగ గొవి పాపాబ్ధిని - విజముగ దాఁచెదను

నిన్నె పతితోద్ధారకుడని నే - విరతము చాఁచెదను

॥ని॥

చిత్రవిచిత్రపు నృష్టిని మాత్ర - చేసిన నీ కృపను

చిత్రవిచిత్రపు రీతుల సతతము - జెలగుముఁ బాడెదను

॥ని॥

౧౦. బేహగ్ - ఆదితాశము

నీనామమె యెంతోరుచిరా - విఖిలసజ్జనగోచరా

మానసమున కింపునింపు - మహితవీణారవమురా

॥నీ॥

మధురమైన నీనామమె - మౌనులకు జపమురా

ఆధమాధముల నుద్ధరింప - నంచితసాధనమురా

॥నీ॥

ఆఖిలపావములను బాప - నదియె సిద్ధోషధమురా

సుఖము నాత్మబలము నిచ్చు - సురచిరామృతరసమురా

॥నీ॥

భవ్యధర్మరంగస్థిత - భక్తవీరకోటికి

నవ్యయోత్సాహమ్ముగొల్పు - దివ్యభేరీరవమురా

||నీ||

౧౧. శంకరాభరణము - ఆదితాళము

సీకంటె వేటెవ్వరు - మమ్ములరింపఁగ - సీకంటె వేటెవ్వరు

శోకాపనోదిని - లోకవినోదిని

రాకాసుదాంతుకోటి - రమణీయమూర్తిని

||సీకంటె||

బ్రహ్మాండ కోటులతో - బంతులాడెడు సీవు

బ్రహ్మాది బిరుదుల - భాసిల్లుచున్నావు

||సీకంటె||

రవిచంద్రతారల - రాజిల్లు దివియెల్ల

ప్రవిమలరత్నాల - పందిరిగద సీకు

||సీకంటె||

రక్తి నిన్ గొల్చు ప్ర - సక్తితోఁ జెన్నారు

భక్తులహృదయమై - భద్రపీఠము సీకు

||సీకంటె||

౧౨. నవరోజు - చాపు

నిండుచందురుఁ డీవు ప్రభువర - నిర్వికారశుభంకరా

పండువెన్నెలఁ దిను చకోరపుఁ - బక్షి నేను పరాత్పరా

||నిం||

కమల పుష్పము సీవు దేవర కమ్మతేనియఁ ద్రావు నా

శ్రమరమేను ద్రిలోకసుందర - భవ్యవిభవధురంధరా

||నిం||

నిరుపమప్రజ్ఞానజ్యోతిని - సీవు భక్తవశంకరా

దరిసి సీవయి వలచి వాలు ప - తంగమేను మనోహరా

||నిం||

సీవు పరమానందహారిత - సీరదము సంపత్కరా

నే వినోదము మీఱ నాడెడు - నెమిలి మునివరగోచరా

||నిం||

కాంత మినుమును డాసిముద్దిడు - కరుణి కరుణాసాగరా
చెంతజేర్చి ముదంబు గూర్చుము - చిత్తజలరుహ భాస్కరా ||నిం||

సిరువీడిన చేపకై పడి - నిన్నునీడి తపించితిన్
నేర మెంచకు నన్తమింపుము - నిఖిలవిమలగుణాకరా ||నిం||

చాతకంబను వేచినాడను - స్వామి నేనొకచినుకుకై
ప్రీతిగరియుము పూర్ణవర్షము - ప్రియతమామృతజలధరా ||నిం||

౧౩. కల్యాణి - అదితాశము

దినమది సుదినముకాదా - ప్రభు - దినమది సుదినముకాదా
కనుగొని నిను మది - గానము చేసెడు ||దిన||

ఘనులగు నీభక్త - జనములఁ గూడి
మునినుత నినుఁగూర్చి - ముచ్చటలాడెడు ||దిన||

కనికర మెదలోఁ - గరఁగి పొలుగా
ననదలకష్టము - అన్నియుఁ దీర్చెడు ||దిన||

ధీరత నీయాజ్ఞఁ - దీరిచి పొవ్వెడు
వీరుల చరితము - విని హర్షించెడు ||దిన||

కళలఁదేరి న - త్కార్యము లొనరిచి
విలసిలు బుధులను - వేడ్క మన్నించెడు ||దిన||

నీదయఁ గల్గిన - నిఖిలబంధపుల
నాదరించి ముద - మందుచు నుండెడు ||దిన||

౧౪. కాంభోజి - చావు

ఓనాథ సీగుణ మొకయింతతెలిపిన - వానిజన్మమె జన్మము
మానస ముప్పొంగి - మేను పులకరించి
యానందాక్రమలొల్క - నారంభమగుదేవా ||ఓనా||

జ్ఞానము కరుణయు న్న్యాయమువర్దిల్ల - బూసుధర్మవ్రతము
మానాపమానముల్ - మదిని దలంపక

తాను నీయాజ్ఞకై - తన వెల్ల నర్పించు ॥ఓనా॥

ఎన్నికీడులుమూడి తన్ను బాధించిన - నన్ని విడువగల్గిన

ని న్నెదలో నెంచి - నీయాజ్ఞ పాలించుఁ
దన్ను నిరతముఁగాచు - తండ్రి సీవె యంచు ॥ఓనా॥

సత్యమె నమ్ముచు సత్యమె పల్కుడు - సత్యమె యచరించు

సత్యంతభక్తితో - నన్నిట నినుఁ జూచి
నిత్యానందములోన - నిరత మోలెదాడు ॥ఓనా॥

దీనులయాపదల్ దీర్పంగ సమకట్టి - నానాబాధలు పడును

ప్రాణమన్న వతికుఁ - బరులకుఁ దోడయి
తాను జీవనయాత్ర - ధన్యముగా నల్పు ॥ఓనా॥

౧౫. కాఫి - చావు

వారె కృతార్థులు - వసుమతిలో స్వామి

కూరిమితో నిన్నుఁ - గొల్పుచునుండెడు ॥వారె॥

దూరిన దాడులు - దుఃఖము లొదవిన

దీరత నీయాజ్ఞఁ - దీరిచి పొల్పెడు ॥వారె॥

విబుధులఁ జేరి - విద్వెలఁ దేరి

శుభగుణవంతులై - శోభిలుచుండెడు ॥వారె॥

ప్రబలబలాధ్యులై - భక్తిని నమ్ములై

యబలులకెల్లను - నభయ మొసంగెడు ॥వారె॥

అంతకు నీవని - అన్నియు నీవని

అంతయు నీకయి - యర్పణచేసెడు ॥వారె॥

౧౬. మధ్యమావతి - ఆదితాళము

పతితపావనుడవు నీవు - పతితులము మేము

అతుళితకృపనుద్ధరింపు - మంచు వేడినాము

||పతి||

తల్లినీవు పిల్లలమేము - దయనుజేసి తనువుము

ఉలమురంజిలగ నీ - యొడినిడికొని కాపాడుము

||పతి||

గురుడవీవు శిష్యులమేము - కోరితిమి సుజ్ఞానము

పరమజ్ఞానదీపము మా స్వాంతముల వెలిగింపుము

||పతి||

కేవలము మా స్వామివీవు - సేవకులము మేము

దేవ నీకు నిష్ఠమైన - సేవలో మముఁ బెట్టుము

||పతి||

అనువమ సుఖదాతవీవు - యాచకులము మేము

కనికరించి బిచ్చమిడుము - కరము చాపినాము

||పతి||

ప్రభుడవీవు ప్రజలమేము - భాగ్యమే సౌభాగ్యము

శుభము లనంతములు మాపై - సూటిగా గురియింపుము

||పతి||

౧౭. బిల్వరి - రూపకతాళము

మొగము నేనెట్లు చూపుదు - పూతచారిత్ర నీకు

అగణితపాపౌఘములను - ఆచరించి యాచరించి

||మొగ||

సుగుణరాశివై ననీదు - సుగుణములను దలచియైన

తగనిచెడ్డపనులనుండి - తలగకుండ నుండియుండి

||మొగ||

ఎట్టివారికట్టిఫలము - లిత్తువంచుఁ దెలిసితెలిసి

గుట్టుగుట్టుగా నవెన్నె - కూళపనులఁ జేసిచేసి

||మొగ||

పరుల మెప్పుబడయుటకే - పాటుపడుచునుంటిఁగాని

పరమపురుష నీవుమెచ్చు - పనులఁజేయకుంటినే

|| మొగ ||

దేవ నీనినానమయి - తేజరిల్లు దెందమును

తేవలదుష్పితలకును - గృహముచేసి చెఱచిచెఱచి

|| మొగ ||

పరమస్వర్గధామమయి - భాసిబా సంసారమును

సరకముగాఁ జేసికొంటి - నాథ నీదు నాజ్ఞ దాటి

|| మొగ ||

౧౮. కమాచ్ - చావు

ఎంతయుఁ దగుదునురాః ఈశ్వర! శిక్ష

కెంతయుఁ దగుదునురా

ఇంతైన పుణ్యము - నేఁజేయఁగనైతి

సంతతమును దుష్ట - చర్యల జరిపితి

|| ఎంత ||

అంతమె లేదు నా - యవచారకోటికి

నెంతదండించిన - నీశ్వర! వినుదూర

|| ఎంత ||

ఎందఱనో విం - దించినవాఁడను

గందును సుఖమని - కడుస్వార్థపరుఁడనై

|| ఎంత ||

మోక్షమునకు శిక్ష - మొట్టమొదటి మెట్టు

శిక్షయే తగుమందు - చిత్తశుద్ధికి ముందు

|| ఎంత ||

౧౯. కమాచ్ - చావుతాళము

నను గావనమయమురా - నామది దొర

వినియముతో నిన్నె - వేడుచుంటినిరా

|| నను ||

నిను నాకుగతియని - నెరనమ్మియుంటిని

ననుగావకుంట య - న్యాయముగదరా

|| నను ||

దిక్కుదోచకయుంటి - ఓనుడనై యుంటి

నక్కటికముతో న - స్వాదరింపుమురా

||నను||

నామొర వినువారు - నాథ యెవ్వరు లేరు

ప్రేమసాగర యు - పేక్ష సేయకురా

||నను||

౨౦. భైరవి - ఆదితాళము

అపద్మాంధవ - అతులదయార్ణవ

ప్రాపు సీవని నీ - పాలబడితి దేవ

||అప||

పాపము లెన్నెన్నో - పలుమఱు నలిపితిఁ

దాపములను బడి - తల్లడిల్లితిని

గోపము చూపకీకఁ - గూర్మితో నేలుము

పాపములను బాపు - పరమపాపనరూప

||అప||

ఘోరదుష్కృతములు - కోటులు చేసితి

వీరభక్తుడనని - వేసము వేసితిఁ

గోరఁగూడనియట్టి - కోర్కెలఁ గోరితి

నేరీతిఁజూపెదొ - యీశ్వర నీదయ

||అప||

పంచభూతమ్ములఁ - బ్రాణేంద్రియముల

నంచితబంధుల - నాహారాదుల

పంచకునకు నాకు - వరముగ నిడితిని

ఎంచగ దరమానె - యీశ్వర నీకృప

||అప||

ఎన్నియొ కరుణించి - యిచ్చినదానిని

నెన్నక యింకను - నియ్య లేదనుచు

నిన్ను నిందించిన - నీచాతి నీచుడను

నన్ను శిక్షించెదొ - నాథ రక్షించెదొ

||అప||

౨౧. శుద్ధసావేరి - ఆదితాళము

ఇళక నిను విడువను - ఏమయిననుగాని
పృకటితముగ నీవె - ప్రభువని దెలిసెను

॥ఇళక॥

చకచకలీనెడు చంద్రసూర్యాదులు
నకలచరాచర - సహితలోకమ్ములు
ప్రకటములయి నీతో - బ్రబలుచునుండును
అకలంకతేజ నీ - యందె లయించును

॥ఇళక॥

అతులితసుఖముల - నలరగజేసి
మతికిఁజోద్యమ్ముగ - మహిమలఁజూపి
పాతముల నెంతయు - నెలమితోఁదెల్పి
సతతముఁబ్రోచెడు - జననివి నీవు

॥ఇళక॥

దోసముచేసి నీకు - దూరమై పోయిన
గాసిలి హాయని - కరములు మోడ్చిన
దాసులఁ జేరఁ దీసి - తప్పుల తమియించి
త్రానము దీర్చెడు - తండ్రీవి నీవు

॥ఇళక॥

అందఱు విడనాడి - యరిగెడునప్పుడు
కొందలమంది మది - కుందెడునప్పుడు
దెందము నిరాశతో - డిందెడునప్పుడు
కుందని యుత్సాహము - కూర్చెడు నఖండపు

॥ఇళక॥

౨౨. ధన్యాసి - రూపకతాళము

ఎన్నికష్టమ్ముల - నీక్వర నేఁబడ్డ
నిన్నువిడువను నే - నీబిడ్డ

॥ఎన్ని॥

కన్నతల్లినిజేర - గాసివానెడురీతి
నిన్ను జేరిన నా - కన్నిబాధలు దీఱు ||ఎన్ని||

కన్నవారలనెల్ల - గన్నవాడవు నీవు
ఎన్ననీకన్నను - నెక్కుదెవ్వరురా ||ఎన్ని||

ఎప్పుడు లోపల - నేకాంతముగ వెలి
తప్పులొప్పులఁ దెల్పు - తండ్రివిగదరా ||ఎన్ని||

నాలోనుండువు నీవు - నీలోనుండును నేను
ఏలీఁజూడ న - న్నేలువాడవు నీవై ||ఎన్ని||

ఫేదమె కానిర - మోదమె కానిర
యేదై న నేమిర - నీదయకదరా ||ఎన్ని||

౨౩. మోహన - ఆదితాళము

అంత నీ దయరా - అఖిలోద్ధార ! అంత నీ దయరా
చింతలు నీదయ - చిత్తము నీదయ
వింతలు నీదయ - విత్తము నీదయ ||అంత||

జనకుడు నీదయ - జననియు నీదయ
జననమరణ - సంసారము నీదయ ||అంత||

శత్రువు నీదయ - మిత్రుడు నీదయ
పుత్రుడు పుత్రిక - శత్రుము నీదయ ||అంత||

గాలియు నేలయు - గగన జలాగ్నులు
కాలము దేశము - కష్టము నష్టము ||అంత||

భావము నీదయ - భాషయు నీదయ
పావనతరమగు - ప్రాణము నీదయ ||అంత||

౨౪. భైరవి - ఆదితాళము

వెదకి వెదకి నా - హృదయములోపలి

మదాదిరిపులను - వధింపురా తండ్రి :

॥వెదకి॥

త్వదీయశరణమె గ దా మదాత్మకు

ముదంబు నొసఁగును - సదా దయానిధి

॥వెదకి॥

నిరంతరము నన్ - దురంతచింతలు

గరంబుఁగాల్చెను - భరింపలేనిక

॥వెదకి॥

పరాత్పరా నిను - నిరాటంకముగ

స్మరించుటకు నవ - సరంబు దొరకుర

॥వెదకి॥

స్మరించి నిన్నను - సరించినీతిని

జరించి భవములఁ - దరింపనేర్తును

॥వెదకి॥

౨౫. ఆనందభైరవి - చాపు

ఆనందామృతము నీ - యాత్మలో బ్రవహింప

నందు నీమది ముంపవేల - ముంపవేల ?

మానసేంద్రియముల - మంచిత్తోవకుఁ ద్రిప్పి

ప్రాణేశుదయఁ గాంచవేల - కాంచవేల ?

॥ఆనంద॥

దానముగా నెన్నొ - దైవము దయసేయ

దీనులకును నియ్యవేల - యియ్యవేల ?

మానవకోటికి - మానము దెచ్చెడు

మానవంతులఁ గూడవేల - కూడవేల ?

॥ఆనంద॥

భావములోపలఁ - బరితాపాగ్నిని గొల్చి

పాపములను గాల్చవేల - కాల్చవేల ?

పావనమూర్తిని - వరకుభక్తిర్తిని

భక్తిమీఱగఁ బాడవేల - పాడవేల ?

॥ఆనం॥

నమ్మఁగూడనివారి - నమ్మి ధర్మమ్మును

వమ్ముచేయఁచు నుందువేల - ఉందువేల ?

నెమ్మదిలో విభు - నమ్మినవారికే

నెమ్మదియని నమ్మవేల - నమ్మవేల ?

॥ఆనం॥

౨౬. కల్యాణి - చాపు

రమ్ము నాహృదయమ్మును - బ్రాణేశ : గై

కొమ్ము నీ గృహముగను

నెమ్మి నీకయి నేను - నిరతము వేచితి

వమ్ముచేయకు నా - వాంఛితార్థము నిమ్ము

॥రమ్ము॥

శాంతినికేతనమా - సర్వోత్తమ

సుంత నీదయ కలిస

వింతగ సద్గుణ - వితతిచే నొప్పారి

స్వాంతము పరిపూర్ణ - స్వర్గధామంబగు

॥రమ్ము॥

సర్వేశ్వర శ్రీకర - సర్వాధార

సర్వస్వదుణ సాగరా :

సర్వము లోపల స్వామి నీమహిమనె

సర్వదా చూచెడు - శక్తి నియ్యవె చాలు

॥రమ్ము॥

ఎన్నిసుఖములఁ గూర్చితో - యెలమిని నాకు

నెన్నశక్యమె యూశ్వరా :

సన్నతింపఁగనేర - స్వామి నీకరుణను

మ న్నమస్కృతు లివె - మన్నించికొనవే

॥రమ్ము॥

౨౭. కమాచీ - చాపుతాళము

ఎడవాసి యుండలేను -- ఈశ్వర ! నిన్ను
తడవాయె వినుజూచి -- తాళగలేనింక
కడువడి రాకున్న - కార్యము దప్పను

||ఎడ||

విభుని నిన్నుజూడ - వేడుక గలిగెను
అభయమిచ్చి నన్ను - నాదరింపుము స్వామి

||ఎడ||

ప్రేమస్వరూప యు -- పేక్షసేయకు మింక
నామదిలో నిండి - న న్నలరింపుము

||ఎడ||

౨౮. కళావతి - ఆదితాళము

నన్నుగన్నతండ్రి - నన్ను వీడకే
నిన్నైకాని గతిగా - నెన్న నెవ్వరిని

||నన్ను||

ఎన్నికష్టముల - నున్న నిన్నెమదిని
నెన్నికొల్పుక - నిచ్చి కావవే

||నన్ను||

అలుకలేనియట్టి - యధిపుడండు నిన్ను
బలుకుమండ భక్త - వరులు వింటినే

||నన్ను||

పాపజాలములు - పట్టిలాగువేళ
ప్రాపు నీవై నన్ను - బట్టి ప్రోవవే

||నన్ను||

సుగుణరాశివౌ నీ - సుతుడనౌట యెఱిగి
తగినరీతి మెలగు - దారిజూపవే

||నన్ను||

౨౯. శహానా - చాపు

ప్రభుని మఱచితివేలె - పాపపుమనసా
కుభదృష్టితో నిన్నుఁ - జూచును గదవే ||ప్రభుని||

విభుదయ లేకున్న ... విశ్వములోన
విభవము లెవ్వైన - విలసిల్లగలవె ||ప్రభుని||

నీవు పుట్టకమున్నె - నీకయి దయతోఁ
గావలసినవెల్లఁ - గల్పించెగదవే ||ప్రభుని||

శరణని యాప్రభు - మఱుగునజేర
దరిలేని దుఃఖాబ్ధి - దాటించుగదవె ||ప్రభుని||

తలఁపులోపలనుండి - ధర్మమె చూపి
పలుతెఱుగుల నిన్నుఁ - బాలించుగదవె ||ప్రభుని||

కరుణాదీనదుఃఖ - గణమణినియై
పరిపరివిధముల - భాసిల్లుగదవె ||ప్రభుని||

౩౦. కమాచ్ - చాపు తాళము

నీవంటివాడు కలఁడా నిజముగఁ జూడ
నేమించువారల - చింతలెల్లను దీర్చి
కేవలానందము - కృపతో నొనంగుదువు ||నీ||

భావమునందలి పాపచింతలు దోలి
పావనముగఁ జేయు - పతితపావనుఁడివు ||నీ||

తల్లిదండ్రులకంటె - దాతనేతలకంటె
నెల్లసఖులకంటె - నెంతయుఁప్రియుడవు ||నీ||

౩౧. తోడి - చాపు

ఏలా నిరాశ? ఈశ్వరుడుండ - ఏలా నిరాశ?
పాలించు నినునతడు - భయపడకుము మనస || ఏలా ||

వీలతో జగముల - నేలుచుండియు నతడు
నీలోనే యున్నవాడు - నిను విడువడు || ఏలా ||

పతితపావన బిరుదు - పడసినవారెడతడు
అతనికంటెను హితు - డన్యుఁ డెవ్వరులేడు || ఏలా ||

సుఖదుఃఖములవంక - జూచుచుందు వదేల
నఖని నాతనిగొల్వ - సర్వము సుఖమగు || ఏలా ||

అన్ని జాతులవారి - నన్ని మతములవారి
నన్ని స్థితులవారి - నరసి రక్షించును || ఏలా ||

౩౨. ముఖారి - ఆదితాళము

నిఖిలజగములేలు తేడు - నిన్ను నేలకుండునా ?
నిఖిలమెఱుగు సర్వసాక్షి - నిన్ను నెఱుగకుండునా ? || నిఖిల ||

నిఖిలజీవ రక్షకుండు - నిన్ను గావకుండునా ?
నిఖిలభవన నాయకుండు - నిన్ను నడుపకుండునా ? || నిఖిల ||

నిఖిలమతని కప్పగింప - నిన్ను మెచ్చకుండునా ?
నిఖిలమతని దనియెయనిన - నీకు దుఃఖముండునా ? || నిఖిల ||

నిండియంత టుండువాడు - నీలో నుండకుండునా ?
నిందుమదిని నతనిగొల్వ - నీకు లోపముండునా ? || నిఖిల ||

౩౩. జంఝూటి - ఆదితాళము

వదలి కుమార్గము - వరమార్గమ్మున
 వర్తిలుచుండవె - యో మనసా
 సదమల భక్తిని - స్వామిని గొలుచుచు
 సౌఖ్యములందవె - యో మనసా

॥వదలి॥

పరులనుభమునే - పాటించుచు భువి
 పనులొనరింపవె - యో మనసా
 దురితదవాగ్నిని - దూఱుచు దారుణ
 దుఃఖములందకె - యో మనసా

॥వదలి॥

సత్యమె సర్వ - శ్రేయస్కరమని
 సతత మెఱుంగవె - యో మనసా
 సత్యవ్రతమును - సలిపెడునప్పుడె
 శౌర్యముఁజూపవె - యో మనసా

॥వదలి॥

న్యాయమె స్వర్గ - ప్రాయము జగతిని
 నమ్ముము దృఢముగ - నో మనసా
 న్యాయము దప్పిన - నరకంబుగ భువి
 నాడే మాఱునె - యో మనసా

॥వదలి॥

సుగుణరత్నముల - సొగసుగఁదాలించి
 శోభిలుచుండవె - యో మనసా
 అగణితగుణ ర - త్నాకరుఁడగు పర
 మాత్మయె శరణము - విను మనసా

॥వదలి॥

౩౪. మధ్యమావతి - ఆదితాశము

మరి రాదుర యీ - మానుషజన్మము

పరమపురుషు కృప - వలనవే కలిగెను

॥మృతి॥

పరమేశుని వా - పరమాద్భుతముల

దరిసెన మొనరుప - దగుయంత్రం బిది

శ్రీమతి:

పరిపరిచిధములఁ - బరులకు హితములఁ

దఱినిజేయ సా - ధనరాజ మ్మిది

శివు రి:

ఘనసదుణమణి - గణము గడింపఁగ

మనకు లభించిన .. మహితధన మ్మిది

శ్రీమతి

దేవుని జేర్పగ - జీవునిగొని చను

దేవద తమా - దివ్యరీఠం బిది

మరి

కాని దీనిచేడు - కార్యములం దిడు

వానిజన్మ మిల - వ్యర్థము వ్యర్థము

॥ మ రి ॥

౩౫. పంతువరాళి - చాపు

ప్రాతఃకాలం బయ్యో - భ క్తులారా లేండు

చేతుల జోడింతము - శ్రీకరుడెలచి - చేతులజోడింతము

॥పాతక॥

రాత్తిరి యేకీడు - రాకుండ రక్షించి

పీఠి నెంతయుఁజూపెను - సీయతమవిభుఁడు -

ప్రీతినెంతయుఁ జూపెను

॥ పాత ౩॥

బడలియుండిన మన - యొడలికి బలమును

గడుదయ నొడగూర్చెను - కరుణానిధి -

కడుదయ నొడగూర్చెను

॥పాతః॥

మందమందమ్ముగ - మారుతమ్మును గొల్పె
 నందఱు లేపంగను - అనందజలధి - యందఱు లేపంగను ||ప్రాతః||

ఇంపుగఁ గూయుచు - హెచ్చరికలు దెల్పుఁ
 బంపెఁ బిట్టలగుంపుల - ప్రాణేశుఁడు - పంపెఁ బిట్టలగుంపుల ||ప్రాతః||

చిమ్మచీకటి ముగ్గి - చెన్ను దప్పినభువిని
 గ్రమ్ముట వెలిగించెను - కమనీయకీర్తి - క్రమ్ముటవెలిగించెను ||ప్రాతః||

చేతనాత్మకములై - చెలఁగంగఁజొచ్చెను
 భూతజాలములెల్లను - భువనేశుదయను - భూతజాలములెల్లను ||ప్రాతః||

అలసింపకుఁ డింక - ఆపులారా లేండు
 అలించి సేవితము - ఆ ప్రభునాజ్ఞ - అలించి సేవితము ||ప్రాతః||

౩౬ కురంజి - ఆదితాకము

సంజ యెంతయు మంచి - సమయము కాదా
 ప్రాంజలిఁగూర్చి వ్రభు - ప్రార్థన నలున ||సంజ||

మంజులఫణితిని - మానసకల్మష
 భంజను భక్తజన - రంజనుఁ బొగడ ||సంజ||

శాంతుఁడై రవి యస్త - శైలపీఠముఁ జేరి
 శాంతి గొల్పునుగద - స్వాంతములందు ||సంజ||

పంకజాతమ్ములు - భక్తిని దలవంచి
 సంకటహరునకు - నలుపు నమస్కృతి ||సంజ||

చుక్కలు నింగిపై - నెక్కి యుప్పొంగుచు
 మక్కువతో విభు - మహిమను జాటు ||సంజ||

మాని రొదలు పక్షి - మౌనముతో విభు

ధ్యాన మొనర్చును - దమతమ గూండ్ల

॥సంజ॥

కామక్రోధాదులు - గర్వ ముడిగి మన

స్వామిని సేవింప - సాయపడునుగద

॥సంజ॥

౩౭. హిందూస్తాని భైరవి - రూపకము

విశ్వవిభుని ధ్యానము - విమలముక్తి సోపానము

కాశ్యతసుఖనంధానము - నకల ఋషినిధానము

॥విశ్వ॥

కామక్రోధ లోభముల్ - కఠిన శత్రుజాలముల్

నేమముతో వాని నడువ - నిజము చెదరు దురితముల్

॥విశ్వ॥

చిత్తమం దసూయపుట్టి - చిచ్చువోలె మండకుండ

నుత్తమ శాంతస్వభావ - మూనియుండుము నిరతము

॥విశ్వ॥

మిత్రదృష్టితోడఁబ్రాణి-మాత్రమెపుడు చూడుము

పాత్రవర్తనగర్వి జీవన - యాత్ర సలుపఁగడఁగుము

॥విశ్వ॥

జగము నద్భుతంబుగా - సలిపి యేలువానికంటె

జగతి నధికుఁడెవఁడు లేడు - శరణమతనిఁబొందుము

॥విశ్వ॥

౩౮. కన్నడ - చాపు

అతనిఁ గన్నావరే

అతులిత సుఖరూపు - నంతర్యామిని

॥అతని॥

మితలేని కుభముల - సతతము వర్షించు

పతిని సర్వోత్తముని - భక్తవత్సలుని

॥అతని॥

పలు విధముల సూక్ష్మ - పరమాణువులఁగూర్చి

బలుసౌంపునింపు ప్ర - పంచము చేసెడు

॥అతని॥

జగతిలోపలి జంతు - జాలము వర్ధిల్ల

తగిన యాహారముల్ - దయతో నొసంగెడు

॥అతని॥

జీవుల కోరికల్ - చెల్లింప నమకట్టి

కేవలాద్భుతదేహ - గృహము తొసంగెడు

॥అతని॥

నిర్మలధర్మమున్ - నిరతము కాపాడు

ధర్మాత్ములకెల్ల - ధైర్య మొసంగెడు

॥అతని॥

౩౯. మాయామాళవగౌళ - ఆదితాళము

సరమపురుషుడగుదేవు - కడుభక్తినిగొలుపుము నీవు

పరిపూర్ణుడనంతు డతండు - కరుణాశువు సర్వవిదుండు

పరిశుద్ధగుణంబులప్రోవు - మనభావము జూచెడుదేవు

॥పర॥

వివిధ విచిత్రపుష్పస్థి - విరచించి వెలింగెడునట్టి

అవినాశుని నిర్మలుదేవు - మనమందు దలంపుము నీవు

॥పర॥

దురితంబులనుండి చొలంగి - సంతోషముతోడను బొంగి

దరిజేరగగోరిన నీవు - గుణధ్యానము చేయుము దేవు

॥పర॥

౪౦ సురట రాగము

సర్వ హితరతా - స్వామీ - సర్వ బుధనుతా

సర్వమందు నీవు గలవు - సర్వము నీయందుఁ గలదు

సర్వము నర్పించి నీకె - సర్వమునులు సంతసింతు

॥సర్వ॥

సర్వలోక నాయకుడవు - సర్వపౌఖ్య దాయకుడవు
 సర్వభక్తులు నిన్నుఁగొల్చి - సర్వసుఖము లనుభవింతు ||సర్వ||
 సర్వపాప నాశకుడవు - సర్వనదుపదేశకుడవు
 సర్వులు నీ శరణుఁజొచ్చి - సర్వపాప విముక్తిఁ గాంతు ||సర్వ||
 సర్వదీన బంధువని - సర్వజ్ఞాన సింధువని
 సర్వము గని విందువని - సర్వజనులు సంశ్రయింతు ||సర్వ||

౪౧. బేహాగ్ - ఆదితాళము

భజింపుఁ డతని సదా - భవాబ్ధి సుఖముగఁ దరింపగోరిన
 భజింపుఁ డతని సదా
 నిజానుచరులను - నిరంతరంబును
 ద్యజింప కరసెడు - దయాస్వరూపుని ||భజింపు||
 చరాచరంబుల - జగదణంబుల
 భరించుచుండెడు - ప్రభూత్తమోత్తము ||భజింపు||
 మునీంద్రనిర్మల - మనోంబరంబున
 మనంబుగా వెల్లి - దినేంద్రమూర్తిని ||భజింపు||
 అనంతసుఖముల - ననంతజీవుల
 కనుగ్రహించెడు - ననంతమహిముని ||భజింపు||

౪౨ హిందూస్తానిభైరవి - ఛాపు

నేఁడు మనమందఱము కూడి - పాడుదము పరమేశుని
 ఈడు జగమున లేక యంతట - హెచ్చి వెలిఁగెడుజ్యోతిని ||నేఁడు||
 కందరమ్ముల మందీరమ్ముల - గహనపర్వతసీమల
 సుందరధ్వనితోడ యోగులు - స్తుతియొనర్చెడు దేవుని ||నేఁడు||
 చెట్టుచెట్టునఁ గాననంబునఁ - జెలఁగుమధురరుతంబులఁ
 బిట్ట లేవనిని బాడుచుండునొ - ప్రీతిసాగరు నాతని ||నేఁడు||

నూతులందును చెఱువులందును - లోతు తెలియని జలధిలో

శీతజలమును ద్రావి కీర్తన - చేయు జలచర మాతని

॥ నేడు ॥

ఉత్సవంబుల నుల్ల మలరంగ - నువిద లెవ్వనిఁ బాడుచు

నుత్సహింతురొ యా దయామయు - నుత్తమోత్తమపురుషుని

॥ నేడు ॥

శూరులును పీరాధిపీరులు - శుద్ధహృదయాంబుజముల

పారెసారెకు నెవనిఁ దలఁతురొ - సత్స్వరూపుఁడరేకుని

॥ నేడు ॥

౪౩. శుద్ధసావేరి - చావు

సేవితము రండు - దేవదేవేంద్రుని

కేవలానందనిధిని - కైవల్యధనుని

॥ సేవిం ॥

ఏవంకఁ జూచిన - నావంక నావిభు

పావనచిహ్నములె - భాసిల్లుచుండును

॥ సేవిం ॥

భావించి యాప్రభు-భవ్యగుణమ్ముల

సేవించువారికిఁ - జింతలెల్లను దీఱు

॥ సేవిం ॥

చండసూర్యుఁడు గూడ - సన్నమిడుఁగురుఁ బోలు

నిండారువిభుని ప్ర చండతేజము ముందు

॥ సేవిం ॥

పూర్ణచంద్రుఁడు గాజు - ముక్కకైనను దగఁడు

పూర్ణఁడౌవిభుని సం - పూర్ణకీర్తికి ముందు

॥ సేవిం ॥

ప్రభ దప్పి తుంపరల్ - పగిదిఁ దోచును నదుల్

విభునిదయామృత - విమలపూరము ముందు

॥ సేవిం ॥

౪౪. మధ్యమావతి - చావు

రండు మనహృత్స్పృతమున బ్ర - హ్మాండనాథుండు

నిండుకొలుపుండంగ వచ్చెను - రెండు లేలెండు

॥ రండు ॥

సుగుణమణిగఁజూరణంబుల - నుందరంబుగఁ గట్టుడు

నెగడువరమోత్సాహధ్వజమును - నింగి ముట్టఁగ నిల్పుడు

॥ రండు ॥

భవ్యతరముగ నొప్పు దయయను - పట్టగొడుగును బట్టుడు

దివ్యవిజ్ఞానప్రదీపులఁ - దేజరిల్లఁగఁ జేయుడు

॥రండు॥

శాంతినత్యము అనెడు తెల్లని - చామరంబుల వేయుడు

చెంతదుర్గుణగణములెవ్వయుఁ - జేరకుండఁగఁ దఱుముడు

॥రండు॥

వినుతు అనియెడు విరులవానను - విరివిగాఁగురియింపుడు

ఘనతరంబుగఁ గ్రాలుభక్తిని గాన్కగా నర్పింపుడు

॥రండు॥

౪౩. బేసాగ్ - ఆదితాళము

పరమపితా మా - ప్రార్థన వినురా

పాపములొఁ బడ - నీయకురా

శరణాగత ర - క్షకుడని నిన్నే

శరణుచొచ్చితిమి - విడువకురా

॥పరమ॥

పరులను మావలె - భావించెడు మది

బరమాత్మా మా - కొనఁగుమురా

నిరతము నంతట - నీమహిమలఁ గను

నిరుపమ విద్యను - నేర్పుమురా

॥పరమ॥

నీయాజ్ఞలనే - నెఱవేర్చఁగ మది

నిర్మలభక్తిని - గొలుపుమురా

న్యాయసత్యకరు - జాలయ మాలో

నద్భుతనాట్యము - నల్పమురా

॥పరమ॥

శాంతిధామ మా - స్వాంతమునందలి

చింతల నీ వెగఁ - జిమ్ముమురా

అంతరంగ మను - నరవిందము నీ

కెంతయుఁబ్రీతి న - ర్పింతుమురా

॥పరమ॥

౪౬. అరాజా - చావు

బుద్ధిపై పొరదీయరా - భువనేశ్వర - బుద్ధిపై పొరదీయరా
శుద్ధమగునీనత్స్వరూపము - జూచిచూచి కృతార్థులగుదుము
శ్రద్ధతో నీసేవలొనరిచి - శాశ్వతానందముఁగొందుము

॥బుద్ధి॥

భక్తిభిక్షము వెట్టరా - ప్రాణేశ్వర - భక్తిభిక్షము పెట్టరా
శక్తిమీఁగఁ బాపచయముల - జక్కఁగఁజెండాడివైతుము
రక్తితో మాహృత్పురంబును - రాజధానిగ నీకు నిత్తుము

॥భక్తి॥

దయను మాపయి గురియరా - దయాకర - దయను మాపయి గురియరా
దయను మాపయి నీవు గురిసిన - దాపములు చల్లారిపోవును
రయముగా హృత్ప్రేతముల న - ద్రమ్యగుణములపంటపండును

॥దయ॥

ఐకమత్యముఁగూర్పరా - అఖిలాధార - ఐకమత్యముఁగూర్పరా
లోకమంతయు నీకుటుంబము - లోనిదే యని తెలిసి మెలఁగుచు
నీకటాక్షముచేత వర్ధిలి - నిఖిలసుఖములఁ బడయుచుందుము

॥ఐక॥

౪౭. బేగడ - ఆది తాళము

కనుఁగొంటిని - కనులవండువుగాఁ గనుఁగొంటిని
కనికరంపు గనిపై - క్రాలుచుండు నిను

॥కను॥

జనన మిచ్చి ప్రీతి - స్తన్యపాన మొనఁగి
మనిచినట్టినాదు - మాతయందు నిన్ను

॥కను॥

నయభయమ్ములచే - నాహితమై కోరి
దయను జూపినట్టి - తండ్రీయందు నిన్ను

॥కను॥

మఱవరానినీదు - మహిమ లెన్నొ నాకుఁ
గరుణఁ దెల్పినట్టి - గురునియందు నిన్ను

॥కను॥

మాయలేనితనము - మాకుఁ జూపుటకును

నీహాసంగినట్టి - నిసువులందు నిన్ను

॥కను॥

చింత సున్నవేళఁ - జెంతఁ జేరి నాకు

సంతసమ్ము నిడిన - సఖులయందు నిన్ను

॥కను॥

౪౮. నారాయణి - చాపు

కరుణామృతపూరమా - పరంధామ - కరుణామృతపూరమా

శరణు చొచ్చినవారిపాలికి - నరయ సుందరపారిజాతమ

పరమసుగుణనముద్రమా ముని - వరులకును నినుబొగడఁదరమా ॥కరు॥

సర్వేశ్వర శ్రీకర - సర్వాధార - సర్వేశ్వర శ్రీకర

సర్వదుర్గుణములకు లోఁబడి - గర్వమునఁ గనుగానకుందెడు

దుర్విసితులఁ బట్టి దిద్దెడు - సర్వశక్తుఁడ వివే దేవర ॥సర్వేశ్వ॥

న్యాయపాలనభూషణ - అన్యాయశోషణ - న్యాయపాలనభూషణ

న్యాయమునవ ర్తించువారల - కే యమేయసుఖంబులొనఁగుచు

న్యాయమును బ్రకటించుసుజన - ధ్యేయనిరుపమపరమపావన ॥న్యాయ॥

సత్యవ్రతధారక - శాంతిప్రసారక - సత్యవ్రతధారక

నిత్యసుఖధర్మప్రచారక - నిరుపమానందై కకారక

సత్యదీక్షవరణపూరక - సాధుతాపత్రయనివారక ॥సత్య॥

౪౯. కాఫి - చాపు

తామసమేల స్వామి - తనయుని నేలవేమి

నామొట వినవేమి - నాగతియేమి

॥తామ॥

వేమఱువేడిన - వెక్కి నేనేడ్చిన

నీమది తెక్కదేమి - నేర మదేమి

॥తామ॥

అందఱ నాదరించు - నతికృపామతివని

॥తామ॥

యందఱుపల్కాట - యన్మతమ యేమి

ఎందఱనో యుద్ధ - రించినవాడవే

॥తామ ॥

అందరికంటెను - సదముడనా యేమి

దిక్కుసీవేయంటి - దీనుడ నేనంటి

జితామః :

సక్కట నన్నువిడ - నాడకుమంటి

౫౦. బేహాగ్ - ఆదితాళము

దరిసెన మియ్యరా - ధన్యులఁ జేయరా

॥దర్శి॥

పరమధయాకరా - పాపనివారా

మముఁ గృపఁజూడరా - మామొఱ విసరా

॥६॥

సుమనోమనోహరా - శుద్ధవిచారా

రార మామదిదొర - రాజ్యము సేయరా

|| దర్శి ||

క్రొరికల్ మితిమీలు - కౌల్ గబండురా

చింతలఁ దీర్పరా - చిత్తాబజ్జానకరా

॥ దర్శి ॥

సంతాప మార్పరా - శాంతిసుధాకరా

౫౧. మోహన - ఆదితాశము

నిరుపమానందము - నిజముగఁ గలుగు

॥నిరు॥

పరమపురుష సేవ - భక్తితో నల్పిన

దురితములెల్లను - దూరమై పోవును

॥నిరు॥

కరుణాదీనదుణ - గణము లభించును

పలుకులఁ దేనియ - తొలుకఁ దొడంగును

॥నిరు॥

తలపుల నొకవింత -- తెలివి చెలంగును

వదనము తేజో - వంకమై యొప్పును

పొదలుదేహమునిండఁ - బులకలు పొడమును

॥నిరు॥

చూపుల నమృతంపు - సోనలు గురియును

ఆ పరమేశుడె - యంతటఁ దోచును

॥నిరు॥

౫౨. కాంభోజి - రూపకతాళము

జయదేవా జయదేవా - జయ త్రిభువనకర్తా

ప్రభు : జయ త్రిభువనకర్తా

జయ సర్వాశ్రయదాతా - భయనంకటహర్తా

॥జయ॥

నీమహిమనె కొనియాడును - నిఖిలచరాచరతతులు

ప్రభు : నిఖిలచరాచరతతులు

నీముందటఁ దలవంతురు - నిఖిలోర్వీకులు ప్రజలు

॥జయ॥

వర్ణింపఁగఁ దరమే నినుఁ - బరమదయాకరమూర్తి

ప్రభు : పరమదయాకరమూర్తి

పూర్ణముగా వెలుఁగొందును భువి - దివి నీకుభక్తీర్తి

॥జయ॥

చేతనముల చేతన మయి - చెలఁగుదు వంతటను

ప్రభు : చెలఁగుదు వంతటను

బ్రీతిని బహిరంతరముల - వీక్షింతువు సతము

॥జయ॥

నీజ్ఞానమె నలుగడలెను - నిగనిగమని వెలుఁగ

ప్రభు : నిగనిగ మని వెలుఁగ

సుజ్ఞానులు ప్రీ పురుషులు - చూతురు చోద్యముగ

॥జయ॥

వర్ణింపఁగఁదరమే నీ - పరమాద్భుతశక్తి

ప్రభు : పరమాద్భుతశక్తి

చూరముచేయుము గర్వము - సురుచిరకుభసూక్తి

॥జయ॥

అక్షయమగు సుతాహం - బమరెడు నీసేవా

ప్రభు : అమరెడు నీ సేవా

భిక్షముగాఁగోరితి మిడు - ప్రేమాస్పదదేవా

॥జయ॥

౫౭ సురటి - చాపు

మంగళం మంగళం మాప్రభు - నీకు - మంగళం మంగళం ॥మం॥

శృంగారమగుసృష్టి - చిత్రముగాఁ జేసి

నింగి నేల నిండి - పొంగి రంగారుచు

తుంగమహిమతో - వెలింగెడు దేవా

॥మంగళం॥

నీయాజ్ఞ పాలించు - నీతివర్తనులకు

నీయానందమె యిచ్చి - నెఱిఁ బ్రోచి నీదు

న్యాయమె ప్రకటించు - మాయయ్య నీకు

॥మంగళం॥

సదమలమగునీదు - సదుజ్జ్వలము

ముదముతో నొదవించు - మదితోడ మాదా

హృదయాబ్జమందున - నుదయించు తండ్రీ :

॥మంగళం॥



మహర్షి స్వామి దయానంద సరస్వతి

సీ॥ బాబుడుం బాలికల్ । బ్రహ్మచర్యముబూని
 వివిధ విద్యలనేర్చి । వెలయుడనియె
 ప్రౌఢా వివాహమున్ । బరిపాటికిందెచ్చి
 మంచి సంతతిగాంచి । మించుడనియె
 అభిరుచిగల వృత్తు । లందు బ్రవేశించి
 న్యాయార్జనముచేత । నలరుడనియె
 సకల మతంబుల । జక్కగా బరికించి
 పూతమా ధర్మమున్ । పూనుడనియె

గీ॥ భుక్తి నొనగెడు దేశమున్ : ముక్తి నొనగు
 దైవమును భక్తి గొలుచుచు : దనరుడనియె
 ఇదియె వైదిక ధర్మమై : యెసగుననియె
 ఆ దయానందయోగి ధ : ర్మానురాగి.

సీ॥ పరమేశ్వరుని మది : భక్తి నర్పించుటే
 బ్రహ్మ యజ్ఞంబని : పలికినాడు
 ఓషధీతతులచే । హోమ మొనర్చుటే
 దేవ యజ్ఞంబని । తెలిసినాడు
 తల్లి దండ్రులను స । ద్భక్తి సేవించుటే
 పితృయజ్ఞమని నిరూ । పించినాడు
 అతిథు లైనట్టి మ । హాత్ముల గొల్చుటే
 సరయజ్ఞమని తేట । పఱచినాడు

గీ॥ తనవలెనే సర్వజీవుల । దలచి హితము
 నలుపుచుండుటే భూత య । జ్ఞంబులంచు
 జాతినాడు భవాద్ధిని । దాటినాడు
 ఆ దయానందయోగి ధ । ర్మానురాగి.

సీ॥ బల వీర్యములచేత । బ్రబలంగ వలెనన్న
 బాల్య వివాహముల్ । వడలుడనియె
 భగవంతు గుణముల । బడయంగ వలెనన్న
 విగ్రహారాధన । విడుపుడనియె
 ప్రేమచే హృదయంబు । వికసింపవలెనన్న
 మద్యమాంసములను । మానుడనియె
 విద్యేషములు మాని । వెలయంగ వలెనన్న
 మూఢ విశ్వాసముల్ । వీడుడనియె

గీ॥ స్వర్గ రాజ్యంబు భూమిపై । వలయు ననిన
 దురిత కార్యంబులందుండి । తొలగు డనియె
 మానవా? హితమ్మునే । మది దలంచి
 ఆ దయానందయోగి ధ । ర్మాను రాగి.

సీ॥ ధాత్రి నెచ్చటనున్న । ధర్మాత్ములందఱు
 ఆర్య నామమునకు । నర్హులనియె
 ఎల్ల రీశ్వరునకు బిల్ల । లమై యుంట
 ధరణీ నందఱుము - సోదరుల మనియె
 స్త్రీలు మహోన్నతి । స్థితిని వర్ధిల్లుటే
 దేశ సౌభాగ్యమున్ । దెలుపు ననియె
 ఆయురారోగ్యమ్ము । లమరజేసెడునట్టి
 సత్కార్యమునె సదా । చారమనియె

గీ॥ సత్యమున్ న్యాయమున్ దయా శౌచములను
 దాల్చి మెలగుచునుండుటే । ధర్మమనియె
 పరుల కవకృతి సేయుటే । పాపమనియె
 ఆ దయానందయోగి ధ । ర్మాను రాగి.

భక్తకర్ణామృతము

సీ॥ పరితపించుచు నుండు । బాల వితంతుల
 పాలికి దండ్రుయై । పరగినాడు
 తల్లి దండ్రులులేని । పిల్లల పాలికి
 బ్రయమైన మాతయై । వెలసినాడు
 చదువెలుంగని నిమ్మ । జాతుల పాలికి
 నెంతయు గురువయి । యెసగినాడు
 ప్రాణముల్లోల్పవు । పశువుల పాలికి
 నాస్త్ర బాంధవుడయి । యెరిగినాడు

గీ॥ సర్వతోముఖవృద్ధికి । సర్వజనుల
 మేలుకొల్పెడు మిత్రుడై । మెలగినాడు
 పాపనంబగు చిత్ర జీ । వసమువాడు
 ఆ దయానందయోగి ధ । ర్మానురాగి.

సీ॥ లోపముల్ చూపినన్ । లోకులు వైబడి
 కొట్టి తిట్టిననోర్పు । కొన్నవాడు
 సత్య మన్నేషింప । నంచార మొనరించి
 పడరాని కడగండ్లు । వడినవాడు
 ఉన్నతస్థితి బాసి । యున్నదేశము జూచి
 కన్నుల దడిపెట్టు । కొన్నవాడు
 మన దురాచారముల్ । మాన్పంగ సమకట్టి
 కడవఱకును బాటు । వడినవాడు

గీ॥ విషముబెట్టిన గూడను । విడువకుండ
 ధర్మమార్గాను వర్తియై । తనరుచుండి
 శాంతముగ ప్రాణమును పీడి । చన్నవాడు
 ఆ దయానందయోగి ధ । ర్మానురాగి.

ఆర్యసమాజ నియమములు

1. సమస్త సత్యవిద్యలకును, విద్యవలన వెలుంగదగు సర్వ పదార్థములకును ఆదిమూలము పరమేశ్వరుడు.
2. ఈశ్వరుడు - సచ్చిదానంద స్వరూపుడు, నిరాకారుడు, సర్వశక్తిమంతుడు, న్యాయకారి, దయాళుడు, అజన్ముడు, అనాది, అనంతుడు, విర్వికారుడు, అనుపముడు, సర్వాధారుడు, సర్వ వ్యాపకుడు, సర్వాస్త్ర్యామి, అజరుడు, అమరుడు, అభయుడు, నిత్యుడు, పవిత్రుడు, సృష్టికర్తయు నై యున్నాడు. అతనినే ఉపాసించుట యోగ్యము.
3. పేదము సత్యవిద్యల గ్రంథము. దీనిని చదువుట - చదివించుట, వినుట - వినుపించుట, ఆచర్యుల కందటికి పరమధర్మము.
4. సత్యమును గ్రహించుటకును, అ సత్యమును త్యజించుటకును నెల్లప్పుడు సిద్ధముగా నుండవలయును.
5. సకలకార్యములను ధర్మానుసారముగా అనగా సత్యాసత్యములను విచారించి చేయవలయును.
6. ప్రపంచమునకు ఉపకారము చేయుట, ఈ సమాజము యొక్క ముఖ్యోద్దేశము. అనగా శారీరకోన్నతికి, ఆత్మోన్నతికి, మతీయు సామాజికోన్నతికి పాటుపడవలయును.
7. అందఱితో ప్రేమపూర్వకముగ, ధర్మానుసారముగ, యథాయోగ్యముగ వ్యవహరింపవలయును.
8. అవిద్యను నశింపజేసి విద్యను పెంపొందింప జేయవలయును.
9. ప్రతి వ్యక్తియు తన యున్నతితోనే సంతృప్తి నొందక, అందఱి యున్నతితోనే తన యున్నతి కలదని తలంపవలయును.
10. సర్వ హిత కరములగు సామాజిక నియమములను పాలించుటలో పరతంత్రులై, వ్యక్తి హిత కరములగు నియమములందు స్వతంత్రులగుట అందఱికి తగును.

